

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.



Karin Justesen

fødd Dalsgaard,
búsitandi í Helsingør, ættað úr Tórshavn

andaðist í Helsingør mánadagin 16. november,
81 ára gomul.

Jarðarferðin verður hósdagin kl. 10.00
frá Kapellinum í Helsingør.

MERKISDAGAR

60 ára føðingardagur

Mikudagin hin 18. nov. verður Eydna Hansen, Fuglafjørður, 60 ár. Dagurin verður hildin heima hjá soninum Hans Hansen, Hjalldavegur 56, Saltangará, leygardagin hin 21. nov. frá kl. 18. Øll eru hjartaligani vælkomnir.

85 ára føðingardagur

Mikudagin 18. nov. fyllir Hanna Justinussen, Leirvík, 85 ár. Hon er burturstødd føðingardagin.

Silvurbrúdleyp

Sunnudagin 18. okt. høvdu Birgit og Hanus Hansen, klaksvík, silvurbrúdleyp. Dagurin verður hildin leygardagin 12. des. kl. 19 í Badmintonhøllini í klaksvík. Tey sum ynskja at gleðast saman við silvurbrúðarparinum, verða vinarliga biðin um at siga frá á tlf. 227479 ella 455592. Ella við at skriva til: bsh@post.olivant.fo áðrenn 3. des.

Silvurbrúdleyp

Týsdagin 24. nov. hava hjúnini Oluffa og Niels Andreassen, Klaksvík, silvurbrúdleyp. Dagurin verður hildin í K.F.U.M. & K. Klaksvík, frá kl. 18, har øll eru hjartaliga vælkomnir.

Silvurbrúdleyp

Týsdagin 29. des. halda við bæði, Pálin og Henry Olsen, Rituvík okkara silvurbrúdleyp. Dagurin verður hildin við veitslu í bygðarhúsinum í Leirvík kl. 19. Tit, ið ynskja at gleða okkum við at koma, kunnu siga frá á tlf. 219134 (Henry) ella 223534 (Pálin). Til ber eisini at senda ein teldupost: henry-o@olivant.fo ella palin.olsen@skulin.fo áðrenn 15. desember.

Gullbrúdleyp

Hósdagin 19. nov. hava hjúnini Ása og Jógvan Rasmussen, í Miðvági, gullbrúdleyp. Dagurin verður hildin heima, frá kl. 16. Øll eru vælkomnir.

Gullbrúdleyp

Leygardagin 21. nov. hava hjúnini Annelena og Arnstein Niclasen, Hoyvík, verið gift í 50 ár. Dagurin verður hildin saman við familjuni í Hornahúsinum í Havn.

Gullbrúdleyp

Sunnudagin 22. nov. hava hjúnini Elsipa Jóhanna og John Frederiksen, í Miðvági, gullbrúdleyp. Dagurin verður hildin heima frá kl. 16.

Gullbrúdleyp

28. nov. hava hjúnini Tóra og Ólavur Nolsøe Olsen, Fuglafjørður, gullbrúdleyp. Dagurin verður hildin í bygðarhúsinum í Leirvík leygardagin 5. des. kl. 18. Tey ið vilja halda dagin saman við okkum, kunnu siga frá á tlf. 444159 - 737751 ella toraolavur@gmail.com áðrenn 20. nov.

Gullbrúdleyp

Leygardagin 5. des. hava hjúnini Jóna og Kjartan Z. Jacobsen, Klaksvík, gullbrúdleyp. Dagurin verður hildin í Skálanum frá kl. 18. Tey ið vilja gleða okkum við at koma, verða biðin um at siga frá á heimatlf. okkara 455646, tlf. 224750 og tlf. 225698, til og við leygardagin 21. nov.

Gullbrúdleyp

Leygardagin 5. des. kunnu hjúnini Edith og Páll Klettskarð, í Haraldssundi, halda gullbrúdleyp. Dagurin verður hildin í bygðarhúsinum í Haraldssundi í millum kl. 12 og 17. Tey, ið vilja gleðast saman við okkum, eru hjartaliga vælkomnir.

Diamantbrúdleyp

Fríggjadagin 4. des. hava Kirsten og Daniel Næs, Hvalba, diamantbrúdleyp. Tey, sum vilja heilsa uppá diamantbrúðarparið eru vælkomnir hjá Monu og Eliesar, Toftavegur 15, frá kl. 14-19.

Heilsan til Marlenu Djurhuus

á 90 ára føðingardegnum 14. nov. 2009

Góða Marlena. Vita skalt tú, at okur eru fleiri, sum ynskja at siga tær stóra takk fyri alt og hjartaliga til lukku, nú tú ert vorðin 90 ár. Okur minnst væl aftur á góðar og minnisríkar løtur, tá familjan var samlað, ofta í Akrabergi ella úti í Keri.

Fyri meg var kósín tíðliga løgd. Eg skuldi hava eina útbúgving. Tað høvdu eg og foreldur míni avgjørt. So umráðandi var at finna eitt stað at búgva. Systir mín fór líka til Danmarkar at ganga í realskúla, tí har kundi man búgva á skúlanum.

Eg kom at búgva í Vági hjá tykkum, og enn í dag eitur eitt kamar í tykkara húsi: "Kamarið hjá Marius."

Eg minnst aftur á hesa tíðina, tá eg búði hjá tykkum, við stórari gleði. Hetta var kanska mín besta tíð. Tíðin, har eg búnaðist og byrjaði at gerast vaksinn. Eg hevði, eins og øll onnur á



hesum búningarstigi, brúk fyri skilagóðum vaksnum

fólkum rundan um meg, og vita skalt tú, at har hevði tú

stóran týdning. Tú var sum ein onnur mamma fyri meg. Altíð blíð og vísti mær stórt álit og virðing, sum hevur so nógv at siga fyri menn-ingina.

Góð var barlastin, tí eg helt kósina líka á mál, og kundi venda heim aftur mong ár seinni, við teirri útbúgving, sum eg hevði sett mær fyri. Tá gjørdist eg enntá tykkara granni. Tá var eg glaður, tað skalt tú vita góða Marlena.

Nógv vatn er runnið í hav-ið síðani tá, og mong av teimum, sum høvdu so ómetaliga nógv at siga fyri okkara familju, eru ikki millum okkum meir.

Men enn siggi eg teg, Marlena, sum 90 ára gomul kona, virkin, sera kvik og í sama góða lagi.

Gott at okur enn eiga teg! Hjartaliga til lukku.

Heilsan Marius

Tøkk



Bjarki Adolfsson

f. 28. aug. 1939

d. 9. okt. 2009

Takk til tykkum øll, ið bæði áðrenn og eftir jarðarferðina, hava víst umsorgan, stuðlað og hjálpt okkum í tí sváru tíð, tá ið okkara kæri maður, pápi, verfaðir, abbi og langabbi bleiv sjúkur, andaðist og varð jarðaður.

Takk fyri sýnda samkenslu, blómur, kransar, gávur til krabbameinsfelagið og til tykkum, ið fylgdu honum til hansara seinasta hvíldarstað.

Takk til kirkjutænarar, sangarar, og gravara og til Hannis fyri vakran sang í kirkjuni.

Familjunnar vegna

Gunnvør og Hanna við familju

Dagurin eitur Anianus

17. november. Anianus, deyður ár 453. Hann var abbi í kleystrinum Orgerils, nærhendis Orleans, har hann gjørdist biskupur og fekk húnakongin Attila at eira býnum.

(Axel Tórgarð: Dagur og nøvn í álmanakkanum, 2. broytta útgáva 2008)

Tøkk

Hjartaliga takka vit øllum, sum á ymiskan hátt vístu okkum samkenslu og hjálptu okkum, tá kæra kona, mamma, vermóðir og omma okkara

Anna Midjord

Vágur

so bráðliga varð tikin burtur.

Takk fyri talur og sangir.

Takk til øll, sum vóru í kapellinum og til jarðarferðina og takk fyri gávur til Traktatgrunnin.

Arne, Maybritt, Niels, Jens, Brian, Sharon,
Simon og Sara

Tøkk

Hjartaliga takka vit teimum, sum við deyða og jarðarferð mostur, fastur og systur okkara

Ragnhild Fuglø

vístu samkenslu, og teimum, ið mintust Vitnið í Hvalba.

Fyri tey avvarðandi

Hannis